

**ગરવી તાકાત**  
હવે આંગણીના ટેરવે

તમારા ગામ કે શહેરના સમાચાર વાંચો વેબ પોર્ટલ ઉપર આંગણીના ટેરવે

**Garvitakat.com**  
લિંક પર ક્લિક કરો અને તમારા ગામના કે શહેરના લેટેસ્ટ સમાચાર તથા ઈ-પોપર તમારા મોબાઇલમાં વાંચો

**NEWS**  
GARVI TAKAT

૨૦-૦૫-૨૦૨૬  
બુધવાર

વર્ષ : ૧૧ ★ અંક નં : ૩૨  
પેજ : ૪ ★ વિક્રમ સંવત : ૨૦૨૨

કાર્યાલય : ૯, અંબિકા કોમ્પ્લેક્સ, ટી.બી. રોડ, ભાદિયાનાળા પાસે, મહેસાણા-૨ • ફોન : ૦૨૭૨૨ ૨૪૨૨૦૧ • મો : ૯૨૨૭૧ ૬૩૫૫૫ • કિંમત રૂ. ૩-૦૦ • Email : garvitakat1511@gmail.com • www : garvitakat.com • RNI No. GUJGUJ2015/51367

## મહેસાણા હાથવે પર વહેલી સવારે કાળચક્ર ફર્યું: અકસ્માતમાં એક પરિવારે મોતી ગુમાવ્યો

### મહેસાણામાં દૂધસાગર ડેરી પાસે હિંસક અકસ્માત: રાજસ્થાન પાસિંગના ડાલાએ રિક્ષાને ઉડાવી, ચાલક આધેડનું મોત અકસ્માત સર્જી ભાગી છૂટેલો ડાલા ચાલક અંતે બી ડિવિઝન પોલીસ સ્ટેશનમાં હાજર થયો.

મહેસાણા શહેરમાં હાઈવે પર આજે (૧૯ મે) વહેલી સવારે એક અત્યંત ગમખવાર અને ક્રોધપ્રદ અકસ્માત સર્જાયો હતો. દૂધસાગર ડેરીથી રાધનપુર ચોકડી તરફ જતા રોડ પર, અભય હોસ્પિટલની સામે એક પુરઝડપે

આવી રહેલા રાજસ્થાન પાસિંગના મહિન્દ્રા મેક્સ પીકઅપ ડાલાએ આગળ જઈ રહેલી સીએનજી રિક્ષાને પાછળથી ભયાનક ટક્કર મારી દીધી હતી.

રિક્ષા ચાલક આધેડનું સારવાર દરમિયાન મોત નીપજ્યું છે. ઘટનાને પગલે મુતકના પુત્રએ મહેસાણા શહેર બી ડિવિઝન પોલીસ મથકે ફરિયાદ નોંધાવતા પોલીસે ગુનો નોંધી આગળની કાયદેસરની કાર્યવાહી હાથ પરી

છે. મળતી માહિતી મુજબ મહેસાણાની ઉડીકળી અંબાજી પર વિસ્તારમાં રહેતા ૪૯ વર્ષીય અજીતસીંહ ઠાકોર સીએનજી રીક્ષા (નંબરજી-૦૨-વાયવાય-૪૯૯૯૧) ચલાવીને પરિવારનું

ગુજરાન ચલાવતા હતા. આજે વહેલી સવારે પોષ્ટા સાતેક વાગ્યાના સુમારે તેઓ પોતાની રીક્ષા લઈને ધંધાચે નીકળ્યા હતા. તે દરમિયાન હાઈવે રોડ પર દૂધસાગર ડેરીથી રાધનપુર ચોકડી તરફ જતા હતા, ત્યારે અભય હોસ્પિટલની સામે પાછળથી આવી રહેલા એક મહિન્દ્રા મેક્સ પીકઅપ ડાલાના (નંબર આરજી-૫૪-જીએ-૧૫૧૭) ચાલકે પોતાની ગાડી ગફલતભરી રીતે ડકારી રીક્ષાને પાછળથી ભયાનક ટક્કર મારી દીધી હતી. ટક્કર એટલી જોરદાર હતી કે રીક્ષા રોડની બાઉન્ડરી સાથે અથડાઈ ગઈ હતી અને અજીતસીંહ રોડ પર પટકાતા તેમને શરીરે ગંભીર ઈજાઓ પહોંચી હતી. અકસ્માતને પગલે આસપાસના લોકો એકઠા થઈ ગયા હતા. ઘટનાસ્થળે હાજર મુતકના મિત્રએ તાત્કાલિક તેમને બેભાન



અવસ્થામાં સારવાર અર્થે મહેસાણા સિવિલ હોસ્પિટલ ખસેડવા હતા, જ્યાં ફરજ પરના તબીબે તેમને મૃત જાહેર કર્યા હતા.

આ ઘટના અંગે મુતકના મોટા પુત્ર ભરતસીંહ ઠાકોરે મહેસાણા શહેર બી ડિવિઝન પોલીસ મથકમાં અકસ્માત સર્જનાર રાજસ્થાન પાસિંગના પીકઅપ ડાલાના ચાલક વિરુદ્ધ કાયદેસરની ફરિયાદ નોંધાવી છે. પોલીસે લાશનું પોસ્ટમોર્ટમ કરાવી આગળની કાયદેસરની કાર્યવાહી હાથ પરી છે.

## કડી નગરપાલિકાના પ્રમુખ તરીકે રાજેન્દ્ર ગજ્જર: ઉપપ્રમુખ પટેલ સ્મિતા પટેલની સર્વાનુમતે વરણી કરાઈ



કડી નગરપાલિકાના પ્રમુખ તરીકે રાજેન્દ્રકુમાર ખોડીદાસ ગજ્જર અને ઉપપ્રમુખ તરીકે સ્મિતાબેન હરેશભાઈ પટેલની સર્વાનુમતે વરણી કરવામાં આવી છે. આ વરણી મંગળવારે, ૧૯ મે ના રોજ કડી નગરપાલિકાના હોલમાં કડી પ્રાંત અધિકારી આશિષ મિયાત્રાની અધ્યક્ષતામાં યોજાયેલી ચૂંટણીમાં થઈ હતી.

મુખ્યમંત્રી નીતિન પટેલના નેતૃત્વમાં ભાજપના તમામ ૨૮ વિજેતા સભ્યોએ પ્રમુખ પદ માટે રાજેન્દ્રકુમાર ગજ્જર, ઉપપ્રમુખ માટે સ્મિતા પટેલ, કારોબારી ચેરમેન તરીકે શૈલેષ પટેલ, પક્ષના નેતા તરીકે વિષ્ણુભાઈ બજાણીયા અને ઠંકડ તરીકે મયંક દરજીના નામો સર્વાનુમતે નક્કી કર્યા હતા.

૨૮ બેઠકો બિનહરીક જીતી હતી, જ્યારે ૮ બેઠકો પર કોંગ્રેસનો વિજય થયો હતો. ભાજપે ૨/૩ બહુમતી સાથે પાલિકા પર કબજો જમાવ્યો હતો.

ચૂંટણી પ્રક્રિયા દરમિયાન, ૨૨ ઉમેદવારો બિનહરીક વિજયી થયા હતા અને ફોર્મ પરત ખેંચવાના અંતિમ દિવસે અન્ય ઉમેદવારોએ ફોર્મ પાછા ખેંચતા કુલ ૨૮ ભારતીય જનતા પાર્ટીના ઉમેદવારો બિનહરીક વિજેતા બન્યા હતા. ભાજપના કઠાવર નેતા નીતિન પટેલ અને કડી શહેર ભાજપ પ્રમુખ જીનેશ પટેલ સહિતના કાર્યકર્તાઓના પ્રયત્નોથી આ શક્ય બન્યું હતું. વોર્ડ નંબર બે અને પાંચમાં ચૂંટણી યોજાઈ હતી, જેમાં કોંગ્રેસના ૮ ઉમેદવારો વિજયી થયા હતા.

## મહેસાણાની ખારી નદી પરના ફ્લાયઓવરનું કાઉન્ટર ડાઉન શરૂ

સમાહના અંત સુધીમાં ઢિજ વાહન વ્યવહાર માટે ખુલ્લો મુકારો, ૧૩૦ મેટ્રિક ટનના વજન સાથે 'લોડ ટેસ્ટ' શરૂ

મહેસાણાની ખારી નદી પર નવનિર્મિત ફ્લાયઓવર ઢિજને સમાહના અંત સુધીમાં વાહન વ્યવહાર માટે ખુલ્લો મુકવા માટેની પ્રક્રિયા તેજ બની છે. હવામાન અને ટેકનિકલ માર્ગદર્શિકા અનુસાર, સોમવાર સવારથી આ ઢિજની સુરક્ષા અને મજબૂતાઈની ચકાસણી કરવા લોડ ટેસ્ટની કામગીરી હાથ ધરાઈ છે. ઢિજની વહન ક્ષમતા માપવા તબક્કાવાર ૪ ભારે માલવાહક ટ્રકોને ઢિજના મુખ્ય સ્થાન (ગાળા) પર ચોક્કસ અંતરે ઊભી કરાઈ હતી. આ દરમિયાન એન્જિનિયરોની વિશેષ ટીમ દ્વારા ઢિજના અલગ-અલગ હિસ્સાઓ પર થતી અસર અને દબાણનું બારીકાઈથી નિરીક્ષણ કરાયું હતું.

ઢિજ સુરક્ષાના નિયમો અનુસાર, આ ટેસ્ટિંગ આગામી સમય માટે પણ ચાલુ રહેશે. ફ્લાયઓવરની મહત્તમ મજબૂતાઈ અને ઈલાસ્ટિક ક્ષમતા માપવા તબક્કાવાર ૪ ભારે ટ્રકો ઢિજ પર ગોઠવાશે. આ ચારેય ટ્રકોનું કુલ વજન ૧૩૦ મેટ્રિક ટન (૧.૩૦ લાખ કિલોગ્રામ) જેટલું હશે.

આટલું ભારે વજન ૨૪ થી ૪૮ કલાક સુધી ઢિજ પર રાખીને સેન્સર્સ દ્વારા ટેકનિકલ રીડિંગ લેવામાં આવશે. ૧૩૦ મેટ્રિક ટનનો લોડ હટાવ્યા બાદ ઢિજ પોતાની મૂળ સ્થિતિમાં પાછો આવી જશે એટલે આ પરીક્ષણ સફળ માનવામાં આવશે. સમાહના અંત સુધીમાં ફ્લાયઓવર પર વાહન વ્યવહાર શરૂ થઈ જશે.

## બહુચરાજીના જૂના ઈન્ડીરાનગરમાંથી ૧૪ વર્ષની સગીરાનું લલચાવી-ફોસલાવી અપહરણ

પ્રસિદ્ધ યાત્રાધામ બહુચરાજીના જૂના ઈન્ડીરાનગર વિસ્તારમાંથી એક ૧૪ વર્ષીય સગીરાનું લલચાવી ફોસલાવીને અપહરણ થયું હોવાની ચોક્કાવતારી ઘટના સામે આવી છે. આ બનાવ અંગે સગીરાની માતાએ બહુચરાજી પોલીસ મથકે ફરિયાદ નોંધાવતા પોલીસે કાયદેસરનો ગુનો નોંધી સગીરા તેમજ આરોપીને શોધી કાઢવા માટે ચક્રો ગતિમાન કર્યા છે.



મળતી વિગતો મુજબ, બહુચરાજીના જૂના ઈન્ડીરાનગરમાં રહેતા આશાબેન પ્રવિણભાઈ રાવળે નોંધાવેલી ફરિયાદમાં જણાવ્યું છે કે, તેમની ૧૪ વર્ષ અને ૧૧ મહિનાની દીકરી ગત તારીખ ૧૬/૦૫/૨૦૨૬ના રોજ બપોરે આશરે ત્રણ વાગ્યાના સુમારે પોતાના ઘરે જ હાજર હતી. તે દરમિયાન તેમના જ વિસ્તારમાં રહેતો આરોપી સંજયભાઈ નરેશભાઈ દેવીપુજક સગીરાને તેના કાયદેસરના વાલીપણામાંથી લલચાવી ફોસલાવીને ક્યાંક ભગાડી ગયો હતો. દીકરી અચાનક ગુમ થતાં ચિંતાતુર બનેલા પરિવારે આસપાસના વિસ્તારમાં અને સગા-સંબંધીઓમાં ભારે શોધખોળ હાથ પરી હતી. જોકે, બે દિવસ સુધી તેની કોઈ ભાળ ન મળતાં આખરે ગઈકાલે ૧૮ મેની સાંજે પરિવાર બહુચરાજી પોલીસ સ્ટેશનને પહોંચ્યો હતો અને ન્યાયની ગુહાર લગાવી હતી.

આ મામલે બહુચરાજી પોલીસે માતાની ફરિયાદના આધારે આરોપી સંજય દેવીપુજક વિરુદ્ધ FIR નંબર: ૧૧૨૦૬ ૦૦૮૨૬૦૨૪૮/૨૦૨૬ અંતર્ગત નવીન કાયદા ભારતીય ન્યાય સંહિતા (મદ્રજ) ૨૦૨૩ની કલમ ૧૩૭ (૨) (અપહરણ) મુજબ ગુનો દાખલ કર્યો છે. હાલમાં બહુચરાજી પોલીસ ટાઉનશીટ વિસ્તારમાં અલગ-અલગ ટીમો બનાવી ટેકનિકલ સોર્સ અને બાતમીદારોની મદદથી સગીરાને મુક્ત કરાવવા અને આરોપીને જલભંગો કરવા માટે સચન તપાસ ચલાવી રહી છે.

## મહેસાણામાં ઇંધણની કટોકટી: સોમવારે ૪ ૧૪ માંથી ૪ પેટ્રોલ પંપ 'ડ્રાય', વાહનચાલકો પરેશાન



મહેસાણા શહેરમાં રવિવારની રજા બાદ સોમવારે નોંકરી-ધંધા પર નીકળેલા વાહનચાલકોને ભારે હાલાકીનો સામનો કરવો પડ્યો હતો. શહેરમાં પેટ્રોલ-ડીઝલ ભરાવવા માટે વહેલી સવારથી જ ભારે ધસારો જોવા મળ્યો હતો, જેને પગલે વિવિધ વિસ્તારોમાં આવેલા ૧૪ પેટ્રોલ પંપમાંથી ૪ પંપ પર ઈંધણનો જથ્થો ખૂટી પડતાં તે બંધ થઈ ગયા હતા. રાધનપુર રોડ અને મોઢેરા રોડ જેવા વ્યસ્ત વિસ્તારોમાં પંપો 'ડ્રાય' થઈ જતાં વાહનચાલકોને પેટ્રોલ-ડીઝલ માટે એકથી બીજા પંપે ચક્કર કાપવાની નોબત આવી હતી.

રાધનપુર રોડ પર આવેલા ત્રણમાંથી બે પેટ્રોલ પંપ સોમવારે ડ્રાય રહ્યા હતા. રાજકમલ રાને આવશે. આ જ રોડ પર બાયપાસ નજીક આવેલા વંદે સ્વામિનારાયણ મંદિર સામે આવેલા ઈન્ડિયન ઓઈલ પંપે બપોરે ૩ વાગ્યા બાદ પેટ્રોલનો લિટર પેટ્રોલ-ડીઝલ ભરેલી ટેકર પંપ બીજા દિવસે પણ બંધ હતો. જ્યારે મોઢેરા રોડ પર સ્વામિનારાયણ મંદિર સામે આવેલા ઈન્ડિયન ઓઈલ પંપે બપોરે ૩ વાગ્યા બાદ પેટ્રોલનો સ્ટોક ખતમ થઈ ગયો હતો. પશાભાઈ પંપ પર ડીઝલનો જથ્થો પણ પૂર્ણ થઈ ગયો હતો. રાધનપુર રોડ પર કમળપથ નજીક આવેલો ભારત પેટ્રોલિયમ પંપ સોમવારે આખો દિવસ પેટ્રોલ-ડીઝલ વિના ડ્રાય રહ્યો હતો. પંપ સંચાલકના જણાવ્યા મુજબ, આશરે ૧૨ હજાર ભોગવવી પડી હતી. નાયરા પેટ્રોલ પંપ પર મર્યાદિત પ્રમાણમાં પેટ્રોલ અને ડીઝલ મળતું હોવાથી થોડી રાહત મળી હતી, પરંતુ કમળપથથી નાયરા અને બાયપાસથી નાયરા સુધી વાહનચાલકોને ચક્કર લગાવવા પડ્યા હતા.

# તંત્રી લેખ

## ન્યાયાધીશોની સંખ્યા

કેન્દ્ર સરકારે સુપ્રીમ કોર્ટમાં ન્યાયાધીશોની સંખ્યા ૩૩ થી વધારીને ૩૭ કરવા માટે વટહુકમ બહાર પાડ્યો છે, જે દર્શાવે છે કે સુપ્રીમ કોર્ટમાં ન્યાયાધીશોની સંખ્યા ઝડપથી વધે. હવે, મુખ્ય ન્યાયાધીશ સહિત, સુપ્રીમ કોર્ટમાં ન્યાયાધીશોની કુલ સંખ્યા ૩૮ થશે. આ નિ:શંકપણે સુપ્રીમ કોર્ટમાં પેનિંગ કેસોનો ભાર ઘટાડવામાં અને ન્યાયિક પ્રક્રિયાને ઝડપી બનાવવામાં મદદ કરશે.

આશા છે કે આનાથી સુપ્રીમ કોર્ટમાં લોકોને ઝડપી ન્યાય મળશે, પરંતુ પ્રશ્ન એ છે કે હાઈકોર્ટ અને ગૌણ અદાલતોમાં પરિસ્થિતિ કેવી રીતે અને ક્યારે બદલાશે? હાઈકોર્ટ અને ગૌણ અદાલતોમાં કેસોનો બેકલોગ ઘટાડવા માટે પણ પગલાં લેવાની જરૂર છે, જેથી લોકોને સમયસર ન્યાય મળે. એ વાતને અવગણી શકાય નહીં કે સુપ્રીમ કોર્ટથી લઈને જિલ્લા સ્તર સુધીની અદાલતોમાં પેનિંગ કેસોની સંખ્યા લગભગ પાંચ કરોડ સુધી પહોંચી ગઈ છે.

૧ તો પેનિંગ કેસોનો બેકલોગ ઘટી રહ્યો છે, ૧ તો લોકોને સમયસર ન્યાય મળી રહ્યો છે. પરિસ્થિતિ એવી છે કે સરળ કેસોનો ઉકેલ લાવવામાં પણ વર્ષો, ક્યારેક દાયકાઓ લાગે છે. એ ધ્યાનમાં રાખવું જોઈએ કે ન્યાયમાં વિલંબ એ અન્યાયનો એક પ્રકાર છે.

સુપ્રીમ કોર્ટ હોય, હાઈકોર્ટ હોય કે ગૌણ અદાલતો હોય, ફક્ત ન્યાયાધીશોની સંખ્યા વધારવી પૂરતું નથી. સમયસર ન્યાય આપવા માટે, દરેક સ્તરે ન્યાયતંત્રને પણ પૂરતા માળખાકીય સુવિધાઓથી સજ્જ કરવું જોઈએ. ન્યાયમાં વિલંબનું એક કારણ ફક્ત ન્યાયાધીશોની અછત નથી, પણ સંસાધનોનો અભાવ પણ છે. સુપ્રીમ કોર્ટ સિવાયની અન્ય અદાલતોમાં ન્યાયાધીશોની સંખ્યા વધારવા પર ગંભીરતાથી વિચાર કરવો જોઈએ, કારણ કે આપણા દેશમાં, દર મિલિયન વસ્તીએ ફક્ત ૨૨ ન્યાયાધીશો છે.

તેનાથી વિપરીત, વિકસિત દેશોમાં, દર મિલિયન વસ્તીએ ન્યાયાધીશોની સંખ્યા ૧૦૦ થી વધુ છે. દાયકાઓ પહેલાં, કાયદા પંચે ઝડપી ન્યાય સુનિશ્ચિત કરવા માટે દર મિલિયન વસ્તીએ ઓછામાં ઓછા ૫૦ ન્યાયાધીશોની નિમણૂક કરવાની જરૂરિયાત વ્યક્ત કરી હતી.

કોઈને ખબર નથી કે આ જરૂરિયાત કેમ પૂર્ણ થઈ રહી નથી. સમયસર ન્યાય સુનિશ્ચિત કરવા માટે, ન્યાયિક પ્રક્રિયામાં ફેરફાર કરવો પણ જરૂરી છે. વધુમાં, કારોબારીએ પોતાના લોકો સામે કેસ દાખલ કરવાની વૃત્તિ છોડી દેવી જોઈએ. જો આમ નહીં કરવામાં આવે તો, મુલતવી રાખવાનો ચક્ર અવિરત ચાલુ રહેશે.

તંત્રી : પ્રકાશ ચૌધરી

# અનેક ઈમારતો ધરાશાયી, ૭૦૦૦ લોકોનું સ્થળાંતર ચીનમાં પ.રની તીવ્રતાનો પ્રચંડ ભૂકંપ, ૨ લોકોના મોત

બેઈજિંગ, તા. ૧૯  
ચીનના દક્ષિણ ભાગમાં આવેલા GUANGXI સ્વાયત પ્રદેશમાં સોમવારની વહેલી સવારે ભૂકંપના જોરદાર આંચકા અનુભવાયા હતા. આ કુદરતી હોનારતમાં અત્યાર સુધીમાં ૨ લોકોના મોતના સમાચાર સામે આવ્યા છે. જ્યારે એક વ્યક્તિ હજુ પણ ગુમ છે. તીવ્ર આંચકાના કારણે ભોકાંમાં ભારે ગભરાટ ફેલાઈ ગયો હતો અને લોકો મોડી રાત્રે જ પોતાના ઘરો છોડીને રસ્તા પર દોડી આવ્યા હતા.

ચીનની સરકારી સમાચાર એજન્સી શિન્હુઆ અને સરકારી ટીવી ચેનલ સીસીટીવીના અહેવાલો અનુસાર, સોમવારે રાત્રે ૧૨.૨૧ વાગ્યે ભૂકંપનો મોટો આંચકો આવ્યો હતો.

રિક્ટર સ્કેલ પર આ ભૂકંપની તીવ્રતા ૫.૨ માપવામાં આવી છે. આ આંચકો લિઉઝોઉ શહેરના લિઉનાન જિલ્લામાં આવ્યો હતો, જેનું કેન્દ્રબિંદુ તાઈયાંગચુન નગર પાસે હોવાનું સામે આવ્યું છે. ભૂકંપનું કેન્દ્ર જમીનથી માત્ર ૮ કિલોમીટરની ઊંડાઈએ હતું. કેન્દ્રબિંદુ પૃથ્વીની સપાટીથી ઘણું નજીક હોવાને કારણે આંચકા અત્યંત તીવ્ર અને



વિનાશક અનુભવાયા હતા. ભૂકંપ એટલો જોરદાર હતો કે પગવારમાં જ ૧૩ ઈમારતો ધરાશાયી થઈ ગઈ હતી. આ સિવાય અનેક ઘરો અને અન્ય રહેણાંક ઈમારતોને વ્યાપક નુકસાન પહોંચ્યું છે. ગંભીર પરિસ્થિતિને જોતા સ્થાનિક વહીવટીતંત્રે તાત્કાલિક એકશન લીધા હતા. સંભવિત જોખમને ટાળવા માટે અત્યાર સુધીમાં ૭૦૦૦ થી વધુ લોકોને સુરક્ષિત સ્થળોએ ખસેડવામાં આવ્યા છે. આપત્તિ વ્યવસ્થાપન વિભાગ દ્વારા અસરગ્રસ્તો માટે અસ્થાયી રાહત શિબિરો શરૂ કરીને જરૂરી તમામ સહાય પૂરી પાડવામાં આવી રહી છે.

સ્થાનિક પ્રશાસનના જણાવ્યા અનુસાર, કાટમાળ નીચે દબાયેલા લોકોને બહાર કાઢવા માટે બચાવ ટુકડીઓ સતત કાર્યરત છે. અકસ્માતમાં યાચલ થયેલા ચાર લોકોને તાત્કાલિક હોસ્પિટલમાં દાખલ કરવામાં આવ્યા છે. જ્યાં હાલ તેમની સ્થિતિ ભય બહાર હોવાનું કહેવાય છે. જ્યારે ગુમ થયેલા એક વ્યક્તિની શોધખોળ માટે રેસ્ક્યૂ ઓપરેશન હજુ પણ ચાલી રહ્યું છે. આ ભૂકંપની અસર માન લિઉઝોઉ પૂરતી સીમિત

રહેલું સાતવાળાઓ દ્વારા સાવચેતીના ભાગરૂપે તમામ રેલ લાઈનોની સુરક્ષા તપાસ શરૂ કરવામાં આવી છે. ટૂંકના પાટાઓને કોઈ નુકસાન થયું છે કે નહીં તેની ચકાસણી ચાલી રહી હોવાથી કેટલીક ટૂંકના શિડ્યુલ ખોરવાઈ શકે છે, જેના કારણે મુસાફરોને વિલંબનો સામનો કરવો પડી શકે છે. જોકે, રાહતની

૩ મહિલા, એક બાળક સહિત ૧૦ના મોત

# અંધાધૂંધ ફાયરિંગથી હયમયી ઉઠ્યું મેક્સિકો

મેક્સિકો, તા. ૧૮  
મેક્સિકોના પૂર્વ-મધ્ય રાજ્ય પુએબ્લામાં ગેંગ હિંસાની વધુ એક ભયાનક ઘટના સામે આવી છે. તેહુઈટિંગો શહેરમાં સશસ્ત્ર બંદૂકધારીઓએ હુમલો કરતાં ઓછામાં ઓછા ૧૦ લોકોના મોત થયા છે. મૃતકોમાં છ પુરુષો, ત્રણ મહિલાઓ અને એક બાળકનો સમાવેશ થાય છે.

આ હુમલાએ સમગ્ર વિસ્તારમાં ડર અને અસુરશાનો માહોલ ઉભો કરી દીધો છે. સ્થાનિક લોકોમાં ભારે ભય ફેલાયો છે અને ઘણા પરિવારો સુરક્ષિત સ્થળોની શોધમાં પોતાના ઘરો છોડવા મજબૂર બન્યા છે.

પુએબ્લા જાહેર સુરક્ષા એજન્સીના નિવેદન અનુસાર, રવિવારે થયેલી આ ગોળીબારની ઘટનાની ફેડરલ અધિકારીઓ દ્વારા તપાસ શરૂ કરવામાં આવી છે. જોકે, હજુ સુધી કોઈ શંકાસ્પદ વ્યક્તિ અંગે સત્તાવાર માહિતી જાહેર કરવામાં આવી નથી. ઘટનાસ્થળે ભારે પોલીસ બંદોબસ્ત ગોઠવવામાં આવ્યો છે અને તપાસ એજન્સીઓ દરેક દિશામાં તપાસ કરી રહી છે. સ્થાનિક અધિકારીઓએ પણ લોકોને સાવચેત રહેવાની અપીલ કરી છે.

અહેવાલો મુજબ, તાજેતરના મહિનાઓમાં મધ્ય મેક્સિકોમાં કાર્ટેલ અને ગેંગ હિંસામાં નોંધપાત્ર વધારો જોવા મળ્યો છે. આ હિંસાના કારણે અંદાજે ૮૦૦ થી ૧,૦૦૦ પરિવારોને પોતાનું ઘર છોડવું પડ્યું છે. ઘણા લોકો સુરક્ષિત વિસ્તારોમાં સ્થળાંતર કરી રહ્યા છે. સ્થાનિક રહેવાસીઓનું કહેવું છે કે રાત્રિના સમયે ગોળીબાર અને હુમલાની ઘટનાઓ સામાન્ય બની ગઈ છે, જેના કારણે લોકો સામાન્ય જીવન જીવી શકતા નથી.

ઘટનાએ સમગ્ર વિસ્તાર માં ભયનો માહોલ ઉભો કર્યો છે અને સૈંકડો પરિવારોને ઘર છોડવાની ફરજ પડી રહી છે

## ગ્રહોનો રાઠ આપની આજ

### આજનું રાશિ ભવિષ્ય

મેષ: આજનો દિવસ તમને શુભ ફળ આપવાનો છે અને તમને આજે કાયદાકારક પરિણામો મળશે. ધંધામાં જોખમ લેવાનું આજે કાયદાકારક રહેશે. મુશ્કેલીઓ ધીરજ અને હળવા વર્તનથી સુધારી શકાય છે.

વૃષભ: આજે તમને નોકરી અને ધંધાકીય બાબતમાં પણ સફળતા મળી શકે છે. આજે સાંજના પાંચ વાગ્યા સુધીમાં ખાસ રીલ ફાઈનલ થઈ શકે છે. સરકાર તરફથી વિશેષ સન્માન મળી શકે છે.

મિથુન: આજનો દિવસ ખૂબ વ્યસ્ત રહેવાનો છે. ધર્મ પ્રત્યે તમારી રુચિ ખૂબ વધી જશે. આ વ્યસ્તતામાં ભણવામાં થોડો સમય કાઢવો સારો રહેશે. જૈનના વરિષ્ઠ અધિકારીઓ તમારા કામમાં વિશેષ પાડવાનો પ્રયાસ કરશે.

કર્ક: આજનો દિવસ તમારા સ્વાસ્થ્ય માટે સજાગ રહેવાનો છે. હવામાનના બદલાવથી સમશીતોષ્ણુ વિકાર ઊભા થઈ શકે છે. ખોરાકમાં બેદરકારી ના રાખવી. બહાર જતા પહેલાં બધી મહત્વપૂર્ણ બાબતોનું ધ્યાન રાખો.

સિંહ: આજનો દિવસ તમારા માટે શુભ છે અને આજે તમારું મન નવી યોજનાઓ કરવા માટે તૈયાર રહેશે. કોઈ મંદિર મુલાકાત લેવાનું વિચારી શકો છો, કાયદાકીય વિવાદમાં સફળતાની સંભાવના છે.

કન્યા: આજનો દિવસ તમારા માટે દરેક બાબતમાં સાવધ રહેવાનો છે. સંયમ અને સાવધાની રાખવી. આજુબાજુના લોકો સાથે કોઈ મુકાબલો ના ચાલ તો સારું. કોઈ શુભ કાર્યની ચર્ચા થઈ શકે છે.

તુલા: આજનો દિવસ ખૂબ સર્જનાત્મક છે. તમે કોઈપણ રચનાત્મક અને કલાત્મક કાર્ય પૂર્ણ કરવામાં દિવસો વિતાવી શકો છો. તમને આજે સૌથી વધુ ગમતું કામ કરવા મળશે અને તમે તેમાં સારું પ્રદર્શન કરી શકશો.

વૃશ્ચિક: આજનો દિવસ લાભકારી સાબિત થઈ શકે છે. કાર્ય વર્તનથી સંબંધિત તમામ વિવાદો આજે ઉકેલી શકાય છે. નવા પ્રોજેક્ટ પર પણ કેટલાક કામ શરૂ થઈ શકે છે.

ધન: આજે દરેક બાબતે ખાસ કાળજીથી સંભાળવાની જરૂર છે. ધંધાના કિસ્સામાં જો તમે થોડું જોખમ લેશો તો મોટો ફાયદો થવાની આશા છે. જો તમે રોજિંદા કાર્યો ઉપરાંત કેટલાક નવા કાર્યોનો પ્રયાસ કરશો તો તમને ફાયદો થશે.

મકર: આજનો દિવસ ખૂબ જ શુભ દિવસ છે અને તમને સારા પરિણામ મળશે. આજનો દિવસ બીજાને મદદ કરવાનો રહેશે. તમને નજીકના ભવિષ્યમાં પરિણામ પણ મળશે.

કુંભ: આજનો દિવસ ઉત્તમ બની શકે છે. આજીવિકાની દ્રષ્ટિએ આજે તમને સફળતા મળશે. દિવસ દરમિયાન લાભની તકો મળશે, તેથી સાવચેત રહો. પરિવારમાં સુખ, શાંતિ અને સ્થિરતાનો આનંદ માણો.

મીન: આજનો દિવસ સામાન્ય છે. પરિવાર સાથે યરે રહો અને સુરક્ષિત રહો. ખૂબ જ મહત્વપૂર્ણ કામ હોય તો જ બહાર જાઓ. ભાગીદારીમાં વેપાર કરવાથી ધ્યાન કાઢવો થશે.



યશપાલસિંહ ડી. વાહેલા  
દરબાર ગઠ ઘરા

# પુરુષોત્તમ માસ ૨૦૨૬: અધિક જેઠનો મહિમા અને શાસ્ત્રોક્ત વિધિઓ

ચાંદ્રમાસ આધારિત છે. એક ચાંદ્રમાસ ૨૯.૫ દિવસનો હોય છે. આવા ૧૨ ચાંદ્રમાસ નું એક ચાંદ્રવર્ષ ૩૫૪ દિવસ, ૮ કલાક, ૪૮ મિનિટ અને ૩૪ સેકન્ડનું થાય. જ્યારે સુર્ય મેઘાદિ ૧૨ રાશિઓ પૂરી કરે તેટલા સમયનું સૌરવર્ષ ૩૬૫ દિવસ, ૬ કલાક, ૯ મિનિટ અને ૧૦ સેકન્ડનું હોય છે.

આમ દર વર્ષે સૌર અને ચાંદ્ર વર્ષ વચ્ચે ૧૦ દિવસ, ૨૧ કલાક, ૨૦ મિનિટ અને ૩૬ સેકન્ડનો તફાવત પડે. આ તફાવત ૩૨ મહિના, ૧૬ દિવસ અને ૪ યડી એટલે કે ક્ષગભગ પાંચાઠ ત્રણ વર્ષે ૩૦ દિવસનો થઈ જાય. જો આ તફાવતને સરભર ન કરાય તો આપણા તહેવારો દર વર્ષે ૧૧ દિવસ પાછળ બસતા જાય. પરિણામે નવરાત્રી ઉનાળામાં અને હોળી ચોમાસામાં આવે. ઋતુ અને ઉત્સવોનો તાલમેળ જાળવવા ઋષિમુનિઓએ આ વધારાના માસની યોજના કરી. ૩૩ સૌરમાસ બરાબર ૩૪ ચાંદ્રમાસ થાય છે. આ ૩૪માં



માસ એટલે જ અધિક માસ. અંગ્રેજી કેલેન્ડરમાં આ તફાવત સરભર કરવા દર ચોથા વર્ષે ફેબ્રુઆરીમાં ૨૯ દિવસનું લિપ વર્ષ આવે છે. મુસ્લિમ કેલેન્ડર માત્ર ચંદ્ર ગતિ પર આધારિત હોવાથી તેમના તહેવારો ગમે તે ઋતુમાં આવે છે. પણ હિંદુ પંચાંગ ઋતુગત વધારાના માસની યોજના કરી. અધિક માસનું ધાર્મિક મહત્વ શાસ્ત્રોમાં આ માસને 'મળમાસ' કહી કારણ કે તેમાં સુર્ય સંક્રાંતિ થતી નથી. સુર્ય એક રાશિમાંથી બીજી રાશિમાં પ્રવેશે તેને સંક્રાંતિ કહેવાય, જે દર મહિને થાય છે. અધિક માસમાં સુર્ય આખો મહિનો એક જ રાશિમાં રહે છે, તેથી તે માંગલિક કાર્યો માટે શુભ નથી. આથી સગાઈ, લગ્ન, ગૃહપ્રવેશ, નવા ધંધાનું મુહૂર્ત, ઉપનયન સંસ્કાર, મુંડન કે મંદિરની પ્રાણ-પ્રતિષ્ઠા જેવા કાર્યો વર્જિત છે. પણ આ જ કારણે આ માસ ભક્તિ માટે સર્વોત્તમ બન્યો. પુરાણ કથા મુજબ દરેક માસના અધિપતિ દેવતા છે, પણ મળમાસને કોઈએ ન સ્વીકાર્યો. ત્યારે દુ:ખી થયેલી મળમાસ ભગવાન વિષ્ણુ પાસે ગયો. ભગવાને તેને પોતાનું 'પુરુષોત્તમ' નામ આપીને આશીર્વાદ આપ્યા કે આ માસમાં થયેલી ભક્તિ, દાન અને તપનું ફળ અન્ય માસો કરતાં અનેકગણું મળશે. ત્યારથી આ માસ 'પુરુષોત્તમ માસ' કહેવાયો. પુરુષોત્તમ માસમાં શું કરવું? ભગવાન વિષ્ણુની ઉપાસના આ માસ વિષ્ણુ અને તેમના અવતારો રામ, કૃષ્ણની પૂજા માટે ખાસ છે. રોજ '૧' નમો ભગવતે વાસુદેવાય' મંત્ર કે વિષ્ણુ સદસનામનો પાઠ કરવો. ત્ર્યંચ પારાયણ: શ્રીમદ્ ભાગવત, વિષ્ણુ પુરાણ, રામાયણ કે ગીતાજીનું

વાંચન-શ્રવણ કરવું. એક અધ્યાય પણ રોજ વાંચવાથી વિશેષ ફળ મળે. શિવ પૂજા: શિવલિંગ પર જલાભિષેક કરી ચંદન, બિલ્વપત્ર, ધતુરો, આંકડાના ફૂલ, દહીં, મધ, પંચામૃત અર્પણ કરવા. વ્રત-ઉપવાસ: શક્ય હોય તો આખા મહિનો એકટાણું કરવું. ન બને તો એકદશી, પૂર્ણિમા, અમાસ જેવી તિથિઓએ ઉપવાસ રાખવા. દાનનો મહિમા: આ માસમાં દાનનું ફળ અલ્પ કહેવાય છે. અન્નદાન, વસ્ત્રદાન, જૂતા-ચપ્પલ, છત્રી, તંબુ, ગોળ, તેલ, ધનનું દાન કરવું. ગૌશાળામાં ગાયોને લીલું યાસ ખવડાવવું. તમે જે સંસ્થાના અનુયાયી હોવ ત્યાં યથાશક્તિ દાન કરવું.

તીર્થ સ્નાન: ગંગા, યમુના, નર્મદા, શિપ્રા જેવી પવિત્ર નદીઓમાં સ્નાનનું મહત્વ છે. ન બની શકે તો ચરે સ્નાનના પાણીમાં ગંગાજળ ઉમેરી 'ગંગે ચ યમુને ચૈવ...' મંત્ર બોલી સ્નાન કરવું. દીપ-ધૂપ: રોજ સવાર-સાંજ ઘરના પૂજાધરમાં દીવો પ્રગટાવી આરતી કરવી. ગુરુમંત્ર કે ઈષ્ટદેવના મંત્રનો જાપ કરવો. સત્સંગ: સાધુ-સંતોના પ્રવચન સાંભળવા, ભજન-કીર્તનમાં જોડાવું.

શું ન કરવું? અધિક માસમાં નવા કાર્યનો પ્રારંભ, વાસ્તુપૂજા, વાહન કે મિલકતની ખરીદી ટાળવી જોઈએ કારણ કે આ માસ ફળ પ્રાપ્તિનો છે, કર્મના વાવેતરનો નહીં. જે કર્મ પહેલાં કર્યાં છે તેનું ફળ મેળવવા આ માસ ઉત્તમ છે. ૨૦૨૬નો અધિક જેઠ: વિશેષ સંયોગ આ વખતે અધિક માસ જેઠ મહિનામાં આવતો હોવાથી ગરમીનો પ્રકોપ વધુ રહેશે. તેથી પાણી, છાશ, શરબત, છત્રી, ચપ્પલનું દાન વિશેષ પુણ્યદાયી બનશે. જેઠ મહિનો ભગવાન વિષ્ણુને પ્રિય હોવાથી અધિક જેઠનો સંયોગ ભક્તો માટે સોનામાં સુગંધ સમાન છે.

પુરુષોત્તમ માસ એ આપણને જીવનની દોડમાંથી થોડો સમય કાઢી આત્મચિંતન, સેવા અને ભક્તિ કરવા મળેલી તક છે. બાહ્ય શુભ કાર્યો ભલે ન થાય, પણ અંતરના શુદ્ધિકરણ માટે આનાથી ઉત્તમ સમય બીજો નથી. આ નીસ દિવસમાં કરેલી સાધના આખા વર્ષનું બાહુ બની રહે છે. માટે આ પવિત્ર અવસર ચૂકશો નહીં.

### ગાંધીનગરમાં પેટ્રોલ-ડીઝલ ફરી મોંઘું! એક જ સપ્તાહમાં બીજીવાર ભાવવધારાનો ફટકો



આંતરરાષ્ટ્રીય બજારમાં કૂડ ઓઈલના વધતા ભાવ અને પશ્ચિમ એશિયામાં વધી રહેલા લશ્કરી તણાવની અસર હવે ગાંધીનગરના નાગરિકોના ખિસ્સા પર સીધી જોવા મળી રહી છે. સરકારી તેજ કંપનીઓએ મંગળવારે પેટ્રોલ અને ડીઝલના ભાવમાં પ્રતિ લિટર ૯૦ પૈસાનો વધારો જાહેર કરતાં પાટનગરમાં પેટ્રોલ ૯૮.૫૪ અને ડીઝલ ૯૪.૩૯ રૂપિયા પ્રતિ લિટર સુધી પહોંચી ગયું છે. એક જ સપ્તાહમાં બીજીવાર થયેલા ભાવવધારાથી પરિવહન ખર્ચ વધવાની સાથે મોંઘવારીનો વધુ એક માર સામાન્ય જનતા પર પડવાની શક્યતા વધી છે.

દેશની સરકારી તેજ કંપનીઓ દ્વારા મંગળવારે (૧૯ મે) સવારે પેટ્રોલ અને ડીઝલના ભાવમાં પ્રતિ લિટર ૯૦ પૈસાનો નવો વધારો ઝીંકી દેવામાં આવ્યો છે. પાટનગરના વાહનચાલકો અને સામાન્ય જનતા માટે આ એક જ સપ્તાહમાં મોંઘવારીનો બીજો મોટો ફટકો છે. હાલ ગાંધીનગરમાં પેટ્રોલનો ભાવ પ્રતિ લિટર ૯૮.૫૪ અને ડીઝલનો ભાવ ૯૪.૩૯ પર પહોંચ્યો છે.

સામાન્ય નાગરિકો માટે ચિંતાની વાત એ છે કે, એક અડવાડિયાથી પણ ઓછા સમયમાં ઝીંકાયેલાં આ બીજાં મોટાં ભાવ વધારો છે. આ પૂર્વે ગત ૧૫ મેને શુક્રવારના રોજ જ ઈંધણીની કિંમતોમાં પ્રતિ લિટર ૨ રૂપિયાનો તોનિંગ વધારો ઝીંકવામાં આવ્યો હતો.

આજના નવા ભાવ વધારા

### અમદાવાદમાં બીઆરટીએસના ડ્રાઈવરોની હડતાલ: પગાર વધારાની માંગ સાથે ૫૦થી વધુ બસોના પૈસાં ચંબચા



અમદાવાદ મ્યુનિસિપલ ટ્રાન્સપોર્ટ સર્વિસ એએમટીએસની ખાનગી કોન્ટ્રાક્ટર કંપનીના ૯૦ જેટલા ડ્રાઈવરો હડતાલ પર ઉતર્યા હતા. મેમકો ખાતે આવેલા બીઆરટીએસ ડેપો ખાતે ડ્રાઈવરો હડતાલ પર ઉતરી ગયા હતા. ડ્રાઈવરો દ્વારા પગાર વધારા સહિતની માંગણીઓ કરવામાં આવી હતી. જેના પગલે સવારથી બપોરે ૧૨ વાગ્યા સુધી બીઆરટીએસ બસના ડ્રાઈવરો હડતાલ પર રહ્યા હતાં.

જેના કારણે થઈને બીઆરટીએસ બસની સેવા ને અંશતઃ અસર થઈ હતી. ૫૦ જેટલી બીઆરટીએસ બસો સવારે દોડી ન હતી. ત્રણ કલાક સુધી ખાનગી કોન્ટ્રાક્ટર કંપની અને ડ્રાઈવરો વચ્ચે વાટાઘાટ બાદ બસો ફરી શરૂ થઈ હતી

મળતી માહિતી મુજબ, એએમટીએસ ની ૧૦૦ જેટલી ખાનગી કોન્ટ્રાક્ટરની બસો બીઆરટીએસમાં ચલાવવા માટે આપવામાં આવી છે. ખાનગી કોન્ટ્રાક્ટર કંપની માનેશરી કંપનીને ૨૦૦ આપવામાં આવી હતી, ત્યારે અંદાજે ૯૦ જેટલા ડ્રાઈવરો સવારથી

## રાજકોટમાં દેશી દારૂમાં ઝેર ભેળવી ડબલ મર્ડર! મિત્ર સહિત બેના મોત, આરોપીનો ચોંકાવનારો કબૂલાત



રાજકોટની ભગીરથ સોસાયટીમાં દેશી દારૂ પીધા બાદ ૫૦ વર્ષીય મનસુખ ડાભી અને તેમના ૪૩ વર્ષીય મિત્ર અલ્પેશ સાબરીયા (ઉ.વ.૪૩) પણ બેભાન સાબરિયાનું રહસ્યમય મોત થતાં ચક્રવાર મચી ગઈ હતી. મુતકના ઝેરી દારૂ પીવડાવી હત્યા કરવાનો આરોપ કર્યો હતો. પોલીસ તપાસમાં જુના મનદુઃખના કારણે દારૂમાં માંકડ મારવાની દવા ભેળવી હત્યા કર્યાનો ખુલાસો થતાં સમગ્ર મામલો હત્યામાં ફેરવાયો છે. જેમની સામે આરોપ છે તે જણા ભગતને સડકજામાં લઈ સયન પુછતાછ હાથ ધરી હતી. જેમાં અગાઉ મુતક મનસુખભાઈએ પોલીસને જણાવ્યું હતું કે અત્યાચારી બંધુકાને બંધીને મારી મોકલવાની દવા ભેળવી હત્યા કર્યાનો ખુલાસો થતાં સમગ્ર મામલો હત્યામાં ફેરવાયો છે. જેમની સામે આરોપ છે તે જણા ભગતને સડકજામાં લઈ સયન પુછતાછ હાથ ધરી હતી.

પરિવારજનોએ પ્રાથમિક તપાસ કરતાં દેશી દારૂની એક ખાલી કોથળી અને એક કોથળીમાં થોડો દારૂ વધ્યો હતો. તે મળી આવતાં પોલીસને જાણ કરતાં બી-હત્યા કર્યાનો ખુલાસો થયો છે. આ દરમિયાન આરોપીએ ગઈકાલે રાત્રીના પોલીસ સ્ટેશનમાં જ આત્મહત્યાનો પ્રયાસ કર્યો હતો. આરોપી સામે પોલીસે અલગથી ગુનો નોંધી કાયદેસરની કાર્યવાહી હાથ ધરી છે. આરોપી હાલ આરોપી સિવિલ હોસ્પિટલમાં સારવાર હેઠળ છે.

રાજકોટ નજીક નવાગામ રહેતાં મનસુખભાઈ રણછોડભાઈ ડાભી (ઉ.વ.૫૦) રવિવારે (૧૮ મે) રાત્રે ૮.૪૫ વાગ્યે સંતકાબીર રોડ પર ભગીરથ સોસાયટી ૧૦માં આવેલા પોતાના વડીલોપાછંત જુના મકાને હતાં, ત્યારે બેભાન થઈ જતાં સિવિલ હોસ્પિટલમાં ખસેડવામાં આવ્યા હતાં પરંતુ અહિં તબીબે જોઈ

હતો. તે છુટક મજૂરી કરતો હતો અને ભગીરથ સોસાયટીમાં જ્યાં યટના બની તેની પાછલી શેરીમાં જ રહેતાં અને દારૂ-જુગારની પ્રવૃત્તિમાં સામેલ જણા ભગત ગોહિલની સાથે તેના માણસ તરીકે કામ કરતો હતો.

મુતક મનસુખભાઈના મોટા દિકરા વિનય ડાભીએ ફરિયાદ કરતા જણાવ્યું હતું કે, મારા પિતા મનસુખભાઈ અને તેના મિત્ર અલ્પેશભાઈને દેશી દારૂમાં જ્યાંથી બંને મિત્રો બાજુ બાજુમાં બેભાન હાલતમાં મળી આવ્યા હતાં. તેમણે કોન કરીને કડીયા ક્યારથી આવવાના છે? એવું પુછતાં મેં તેમને કાલથી જ આવી જશે અને કામ ચાલુ થઈ જશે તેમ વાત કરી હતી. આ પછી રાત્રે ૮.૩૮ વાગ્યે મારો નાનો ભાઈ નિલેષ મારા પિતાને સંત કાબીર રોડ ભગીરથ સોસાયટીના અમારા આ જુના મકાને ટીફીન આપવા ગયો ત્યારે મારા પિતાને તેણે બેભાન જોયા હતાં અને તેમનો મિત્ર અલ્પેશભાઈ પણ તેમનાથી દસેક ડગલા દૂર બેભાન પડેલો જોવા મળતાં તુરંત જ નિલેષે મને જાણ કરતાં અમે બધા તાત્કાલીક ત્યાં પહોંચ્યા હતાં જ્યાં તપાસ કરતાં ત્યાંથી દેશી દારૂની એક ખાલી કોથળી અને એક થોડો દારૂ ભરેલી કોથળી મળી આવતાં અમે પોલીસને જાણ કરી હતી અને ૧૦૮ બોલાવી મારા પિતા અને

અલ્પેશભાઈને સિવિલ હોસ્પિટલમાં ખસેડ્યા હતાં પરંતુ અહિં તેમને તબીબે મુત જાહેર કર્યા હતાં. વિનય ડાભીએ વધુમાં જણાવ્યું હતું કે, ઘટના બની ત્યાં અમારા ઘરની પાછળની શેરીમાં જણા ભગત કરીને એક શખસ રહે છે તે દેશી દારૂ વેંચે છે અને વરલીના આંકડા પણ રમાડે છે. થોડા મહિના પહેલા પોલીસે મારા પિતાને આવીને પુછ્યું કે વરલીનો જુગાર કોણ રમાડે છે ત્યારે મારા પિતાએ પોતાને બબર નથી પણ પાછળની શેરીમાં કોઈ રમાડે છે તેવી વાત કરી હતી. આ કારણે જણાને મારા પિતા સાથે મનદુઃખ સર્જાયું હતું. વળી અમારુ આ મકાન પણ જણાને લેવું હોઈ અમે હાલમાં રિનોવેશન કરાવતાં હતાં તે જણાને ગમ્યું ન હતું જેથી તેણે પોતાના જ માણસ એવા અલ્પેશભાઈ કે જે મારા પિતાના પણ મિત્ર હતાં તેની સાથે દેશી દારૂની કોથળીઓ મોકલી હતી. જે બંનેને પીધા બાદ બંનેના મોત થયા હતાં.

જેથી પોલીસે તેની અટકાયત કરી કાયદેસરની કાર્યવાહી શરૂ કરી હતી. દરમિયાન ગઈકાલે રાત્રીના આરોપી જણા ભગત ગોહિલએ પોળ પર દબાણ લાવવા પોતે પોલીસ સ્ટેશનમાં આત્મહત્યાની કોશિશ કરતા પોલીસ તેને હોસ્પિટલમાં સારવાર માટે ખસેડી તેના વિરુદ્ધ અલગથી ગુનો નોંધી જરૂરી કાર્યવાહી હાથ ધરી છે.

### ગિરનારનો અદભુત નજારો: પ્રથમવાર ૩૨૦૦ ફૂટની ઊંચાઈએ ઉપલા દાતાર પર પહોંચ્યો સિંહ પરિવાર, વીડિયો સોશિયલ મીડિયામાં વાયરલ



જુનાગઢના ગિરનાર જંગલમાં વસવાટ કરતા વનરાજી અવારનવાર દાતાર પર્વતની સીડીઓ પર દેખાતા હોય છે, પરંતુ આ વખતે એક અત્યંત આશ્ચર્યજનક ઘટના સામે આવી છે. ઈતિહાસમાં પ્રથમવાર બે સિંહ અને એક સિંહણનો પરિવાર ૨૮૦૦ પગથિયાં ચઢીને અંદાજે ૩૨૦૦ ફૂટની ઊંચાઈએ આવેલા ઉપલા દાતાર પર સિંહ પરિવાર પહોંચ્યાનો વીડિયો વાઈરલ થતા કુતૂહલ ફેલાયું છે. ઉપલા દાતારની જગ્યા પર કોઈ અનિચ્છનીય બનાવ ન બને તે વનવિભાગની ટીમ સિંહની મુવમેન્ટ પર ચાંપતી નજર રાખી રહી છે.

૨૮૦૦ જેટલા પગથિયા આવેલા છે. સામાન્ય રીતે સીડી પર સિંહની અવરજવર જોવા મળતી હોય છે. પરંતુ, પ્રથમવાર ૩૨૦૦ ફૂટની ઊંચાઈ પર આવેલી ઉપલા દાતારની જગ્યા પર બે સિંહ અને એક સિંહણે ધામ્યા હોવાના ફોટો વીડિયો સોશિયલ મીડિયામાં વાઈરલ થયા છે. આટલી ઊંચાઈ પર પ્રથમવાર સિંહ પરિવાર પહોંચતા સિંહપ્રેમીઓમાં પણ આશ્ચર્ય ફેલાયું છે. વનરાજીનો આ પરિવાર દાતાર પર્વત પર આવેલી ગૌશાળાની સાવ નજીક પહોંચી ગયો હતો અને ત્યાં આરામથી આંટાફેરા મારી રહ્યો હતો. વનચજીયો માટે હવે દાતાર પર્વત

### ગુજરાતને ગરમીથી મળશે રાહત આવતીકાલથી તાપમાનમાં ૨ થી ૩ ડિગ્રીનો ઘટાડો થશે



અમદાવાદ સહિત સમગ્ર ગુજરાતમાં ગરમીથી હાલાકી અનુભવી રહેલા લોકોને આવતીકાલથી થોડી રાહત મળી શકે છે. હવામાન વિભાગે આગાહી કરી છે કે, આવતીકાલથી રાજ્યના તાપમાનમાં ધીમે ધીમે ૨ થી ૩ ડિગ્રીનો ઘટાડો થઈ શકે છે. આજે રાજ્યમાં ગરમી થયાવત રહેશે તથા ઘણા શહેરોમાં તાપમાન ૪૦ ડિગ્રીથી વધુ નોંધાઈ શકે છે.

અમદાવાદમાં છેલ્લાં ૫ વર્ષમાં મે મહિનાની ગરમીએ રેકોર્ડ તોડ્યો છે. આજે રાજ્યમાં હીટવેવ અંગે કોઈ એલર્ટ જાહેર કરવામાં આવ્યું નથી. જોકે દરિયાકાંઠાના જિલ્લાઓમાં ગરમ અને ભેજવાળા પવન ફૂંકાવાની શક્યતા છે.

હવામાન વિભાગની આગાહી અનુસાર, આગામી સાત દિવસ એટલે કે ૧૯થી ૨૫ મે દરમિયાન રાજ્યમાં હવામાન મુખ્યત્વે સૂકું રહેવાની સંભાવના છે. આગામી ૨૪ કલાક દરમિયાન મહત્તમ તાપમાનમાં કોઈ મોટો ફેરફાર નહીં થાય, પરંતુ ત્યારબાદ તાપમાનમાં ધીમે-ધીમે ૨થી ૩ ડિગ્રીનો ઘટાડો થઈ શકે છે. રાજ્યના કેટલાક વિસ્તારોમાં મહત્તમ તાપમાન ૪૦ ડિગ્રીની આસપાસ નોંધાઈ શકે છે. અમદાવાદમાં આજે આકાશ મુખ્યત્વે ચોખ્ખું રહેશે અને તાપમાન ૪૩ ડિગ્રીની આસપાસ સક્રિય છે અને રાજ્યમાં પશ્ચિમથી ઉત્તર-પશ્ચિમ દિશાનો પવન ફૂંકાઈ રહ્યો છે.

દરિયાકાંઠાના વિસ્તારોની વાત કરીએ તો, ઉત્તર ગુજરાતના તટીય વિસ્તારોમાં પશ્ચિમથી ઉત્તર-પશ્ચિમ અને દક્ષિણ ગુજરાતમાં દક્ષિણ-પશ્ચિમથી પશ્ચિમ દિશાનો પવન ફૂંકાશે. હવાનું દબાણ વધુ હોવાને કારણે દરિયાકાંઠે પવનની ગતિ

તા.૧થી ૧૭ મે દરમિયાનના ૧૭ દિવસમાંથી ૧૧ દિવસ શહેરમાં ગરમીનો પારો ઠડી ડિગ્રીથી વધુ નોંધાયો છે. ખાસ કરીને ૧૧થી ૧૩ મે દરમિયાન સતત ત્રણ દિવસ તાપમાન ૪૪ ડિગ્રીથી વધુ રહ્યું હતું.

### અસારવા-સાબરમતી વચ્ચે ટ્રેક કામગીરી, મેમુ ટ્રેનો નરોડાથી જશે-આવશે



અમદાવાદ-હિંમતનગર સંકેશન પર અસારવા અને સાબરમતી 'એ' કેબિન સ્ટેશનો વચ્ચે 'વાય' કનેક્ટિવિટી શરૂ કરવા માટે ટેકનિકલ ટ્રેક કામગીરી હાથ ધરવામાં આવશે. આ કામગીરીના કારણે કેટલીક મેમુ ટ્રેનોના રૂટ ટૂંકાવવામાં આવ્યા છે અને એક સ્પેશિયલ ટ્રેન મોડી ઉપડશે. આજરોજ, ૧૯ મે, ૨૦૨૬ના રોજ, અસારવા સુધી જતી કેટલીક મેમુ ટ્રેનો હવે નરોડા સ્ટેશન સુધી જ જશે અથવા ત્યાંથી જ પરત ઉપડશે. મુસાફરોને આ ફેરફારોની નોંધ લેવા વિનંતી કરવામાં આવી છે. ટ્રેન નંબર ૬૯૨૪૬ (હિંમતનગર-અસારવા MEMU) અસારવાને બદલે નરોડા સ્ટેશન જશે. તેવી જ રીતે, ટ્રેન નંબર ૬૯૨૪૭ (અસારવા-ચિત્તોડગઢ MEMU) અસારવાને બદલે નરોડા સ્ટેશનથી જ ઉપડશે. આ ઉપરાંત, ટ્રેન નંબર ૬૯૨૫૨ (બેડબ્રહ્મા-અસારવા MEMU) પણ અસારવા સુધી નહીં જાય અને નરોડા સ્ટેશન જ સમાપ્ત થશે. આ કામગીરીને કારણે ટ્રેન નંબર ૦૧૯૦૯ (અસારવા-કાનપુર સેન્ટ્રલ સ્પેશિયલ) તેના નિયત સમય સવારે ૦૮:૫૫ વાગ્યાને બદલે ૨ કલાક મોડી, એટલે કે સવારે ૧૦:૫૫ વાગ્યે અસારવાથી ઉપડશે.

આઝાદીના વર્ષો બાદ પણ ભેદભાવનું દૂષણ

સાબરકાંઠાના રૂપાલ ગામના અનુસૂચિત સમાજના લોકોની હિજરતની ચીમકી



સાબરકાંઠા, તા. ૧૯

સાબરકાંઠા જિલ્લાના તલોદ તાલુકાના રૂપાલ ગામમાં અનુસૂચિત સમાજના લોકો સાથે ભેદભાવ અને ઉત્પીડના ગંભીર આરોપો થયા છે. સ્થાનિકો દ્વારા અનેક રજૂઆતો અને એટ્રોસિટી એક્ટ હેઠળ ફરિયાદો કરવા છતાં યોગ્ય કાર્યવાહી ન થતાં, હવે પીડિતોએ ગામ છોડીને હિજરત કરવાની ચીમકી ઉઠાવી છે. આ મામલે આજે હિંમત નગર ખાતે જિલ્લા કચેરીમાં નિવાસી અધિક કલેક્ટરને એક આવેદનપત્ર પાઠવી ન્યાયની માંગ કરવામાં આવી છે.

રૂપાલ ગામના અનુસૂચિત સમાજના લોકોનો ઠાવો છે કે ગામના કેટલાક અસામાજિક તત્ત્વો દ્વારા તેમને ભારતીય અધિકારોથી વંચિત રાખવામાં આવી રહ્યા છે. સામાજિક, આર્થિક, ધાર્મિક તેમજ ન્યાયિક સ્તરે તેમની સાથે સતત ભેદભાવ કરવામાં આવી રહ્યો છે. પીડિત સમાજના ઠાવા મુજબ આ મામલે અત્યાર સુધીમાં એટ્રોસિટી એક્ટ હેઠળ છ

જેટલી ફરિયાદો અને અનેક લેખિત રજૂઆતો કરવામાં આવી છે. અગાઉ આ વિવાદમાં સમાધાનના પ્રયાસો થયા હતા, પરંતુ તેનું પાલન ન થતાં ગામમાં ફરીથી તણાવપૂર્ણ સ્થિતિ સર્જાઈ છે. સમાજના અગ્રણીઓએ જણાવ્યું કે, તેમને શારીરિક અને માનસિક રીતે હેરાન કરવામાં આવી રહ્યા છે. સરકાર અને વહીવટી તંત્ર સમક્ષ વારંવાર ન્યાયની ગુહાર લગાવવા છતાં કોઈ નક્કર નિરાકરણ ન આવતા, ઠાલ ગામમાં તેમનો સામાજિક બહિષ્કાર કરાયો હોય તેવી સ્થિતિ નિર્માણ પામી છે. આ આકોશ વચ્ચે આજે કલેક્ટર કચેરીમાં આવેદનપત્ર આપીને ચીમકી આપવામાં આવી છે કે, જો આગામી સાત દિવસમાં આ સમસ્યાનો યોગ્ય નિકાલ નહીં આવે, તો અનુસૂચિત સમાજના પરિવારો સામુહિક હિજરત કરવા મજબૂર બનશે.

આ સમગ્ર ઘટના લોકશાહી અને કાયદાના શાસન સામે અનેક ગંભીર

સવાલો ઊભા કરે છે. આઝાદીના દાયકાઓ પછી પણ જો કોઈ સમાજને બંધારણીય હકો માટે સંઘર્ષ કરવો પડતો હોય, તો આપણી સામાજિક વ્યવસ્થા કઈ દિશામાં જઈ રહી છે? એટ્રોસિટી એક્ટ હેઠળ છ-છ ફરિયાદો નોંધાઈ હોવા છતાં પીડિતોને સુરક્ષા કે ન્યાય કેમ ન મળ્યો? શું વહીવટી તંત્ર અસામાજિક તત્ત્વો સામે કડક પગલાં લેવામાં નિષ્ફળ રહ્યું છે કે પછી જાણીજોઈને આંખ આડા કાન કરવામાં આવી રહ્યા છે? સૌથી મોટો સવાલ એ કે, શું ૨૧મી સદીના ગુજરાતમાં ગામરહેતો એક આખો સમાજ ન્યાયના અભાવે પોતાના જ ગામમાંથી હિજરત કરવા મજબૂર બને તે વહીવટી તંત્ર માટે શરમજનક બાબત નથી?

**આ મામલે આજે હિંમત નગર ખાતે જિલ્લા કચેરીમાં નિવાસી અધિક કલેક્ટરને એક આવેદનપત્ર પાઠવી ન્યાયની માંગ કરવામાં આવી છે...**

પોસ્ટલ સેવાઓમાં ઉત્કૃષ્ટ કામગીરી કરનાર અધિકારીઓ અને કર્મચારીઓને પોસ્ટમાસ્ટર જનરલ કૃષ્ણ કુમાર યાદવે કર્યા સન્માનિત



'ડાક સેવા, જન સેવા' હેઠળ પોસ્ટલ સેવાઓને અંતિમ ધોર સુધી પહોંચાડવા પોસ્ટમાસ્ટર જનરલ કૃષ્ણ કુમાર યાદવે આપ્યા માર્ગદર્શક નિર્દેશો

ભારતીય પોસ્ટ વિભાગની દૂરદશિતા અને 'ડાક સેવા - જન સેવા'ને અનુરૂપ કાર્યશીલોએ શ્રમિણ અને દૂરના વિસ્તારો સુધી તેની વિશ્વસનીય સેવાઓની પહોંચ સુનિશ્ચિત કરી છે, જેના પરિણામે તે જનતા વચ્ચે એક અગત્યની અને પ્રભાવશાળી સંસ્થા તરીકે સ્થાપિત થયું છે. 'ડિજિટલ ઈન્ડિયા' અને 'નાણાકીય સમાવેશ'ની સંકલ્પનાઓને સમાજના અંતિમ વ્યક્તિ સુધી પહોંચાડવા માટે પોસ્ટ વિભાગ પ્રતિબદ્ધ છે, જેથી દરેક નાગરિકને સરળ, સુરક્ષિત અને વિશ્વસનીય સેવાઓ ઉપલબ્ધ થઈ શકે. ઉપરોક્ત ઉદ્દેશ્યને અંતર ગુજરાત પરિભ્રમણ પોસ્ટમાસ્ટર જનરલ શ્રી કૃષ્ણ કુમાર યાદવે ૧૯ મે, ૨૦૨૬ના રોજ અમદાવાદમાં આયોજિત મંડળ અધ્યક્ષો અને ઉપમંડળ અધ્યક્ષોની કાર્યસમીક્ષા બેઠક તથા નાણાકીય વર્ષ ૨૦૨૫-૨૬ માટેના ઉત્કૃષ્ટતા સન્માન

વિતરણ કાર્યક્રમ દરમિયાન વ્યક્ત કર્યાં. આ પ્રસંગે ઉત્તર ગુજરાત હેઠળના ૦૮ જિલ્લાઓની પોસ્ટ ઓફિસમાં વિવિધ સેવોમાં ઉત્કૃષ્ટ કામગીરી કરનાર ૧૦૦થી વધુ પોસ્ટલ કર્મચારીઓને સન્માનિત કરવામાં આવ્યા. પોસ્ટમાસ્ટર જનરલે પોસ્ટલ સેવાઓ અને તેની આધુનિક વિશેષતાઓને આવી રહેતી ગુજરાતી ભાષાની એક પુસ્તિકાનું પણ આ અવસરે વિમોચન કર્યું.

પોસ્ટમાસ્ટર જનરલ શ્રી કૃષ્ણ કુમાર યાદવે નાણાકીય વર્ષ ૨૦૨૫-૨૬ દરમિયાન ઉત્કૃષ્ટ કામગીરી બદલ અમદાવાદ સિટી મંડળના પ્રવર અધિક્ષક શ્રી ચિરાગ મહેતાને સર્વોચ્ચ કુલ આવક સિદ્ધિ અને વૃદ્ધિ ટકાવારી, પોસ્ટ ઓફિસ બચત બેંકમાં સર્વાધિક નેટ એડિશન, શ્રમિણ પોસ્ટલ જીવન વીમામાં સર્વોચ્ચ વૃદ્ધિ ટકાવારી, પાર્સલ સેવામાં સર્વાધિક આવક અને વૃદ્ધિ, મહત્તમ આધાર ટ્રાન્ઝેક્શન તેમજ સ્પીડ પોસ્ટ/પાર્સલમાં ૬+૦ ડિલિવરીમાં ઉત્કૃષ્ટ કામગીરી બદલ સન્માનિત કર્યાં. અમદાવાદ મંડળના પ્રવર રેલવે અધિક્ષક શ્રી યિયુષ રજકને નાગરિક કેન્દ્રિત સેવાઓ શ્રેણીમાં સર્વાધિક વૃદ્ધિ નોંધાવવા બદલ સન્માનિત કરવામાં આવ્યા. ગાંધીનગર મંડળના પ્રવર અધિક્ષક શ્રી શિશિર કુમારને મેઈલ ઓપરેશન શ્રેણીમાં સર્વાધિક વૃદ્ધિ તથા પોસ્ટ ઓફિસ બચત બેંક નેટ એડિશન શ્રેણીમાં તૃતીય સ્થાન મેળવવા બદલ સન્માનિત કરવામાં આવ્યા. સુશ્રી મંજુલાબેન પટેલને સાબરકાંઠા મંડળમાં પોસ્ટ ઓફિસ બચત બેંક નેટ એડિશન શ્રેણીમાં કિર્તીય સ્થાન પ્રાપ્ત કરવા બદલ સન્માનિત કરવામાં આવ્યા. શ્રી અરુણ શાહને અમદાવાદ જીપીઓમાં સર્વોચ્ચ કુલ આવક વીમામાં સર્વોચ્ચ વૃદ્ધિ ટકાવારી, પાર્સલ સેવામાં સર્વાધિક આવક અને વૃદ્ધિ, મહત્તમ આધાર ટ્રાન્ઝેક્શન તેમજ સ્પીડ પોસ્ટ/પાર્સલમાં ૬+૦ ડિલિવરીમાં ઉત્કૃષ્ટ કામગીરી બદલ સન્માનિત કરવામાં આવ્યા. અમદાવાદ મંડળના પ્રવર રેલવે અધિક્ષક શ્રી યિયુષ રજકને નાગરિક કેન્દ્રિત સેવાઓ શ્રેણીમાં સર્વાધિક વૃદ્ધિ નોંધાવવા તેમજ શ્રમિણ પોસ્ટલ જીવન વીમામાં સર્વાધિક આવક સિદ્ધિ મેળવવા બદલ સન્માનિત કરવામાં આવ્યા. શ્રી રાજેન્દ્રપુરી ગોસ્વામીને બનાસકાંઠા મંડળમાં પોસ્ટલ જીવન વીમા અને મેઈલ ઓપરેશન શ્રેણીમાં સર્વોચ્ચ આવક સિદ્ધિ નોંધાવવા તથા ઈન્ટરનેશનલ મેઈલ્સમાં સર્વાધિક આવક અને વૃદ્ધિ પ્રાપ્ત કરવા બદલ સન્માનિત કરવામાં આવ્યા. શ્રી સિરાજ મન્સુરીને મહેસાણા મંડળમાં પોસ્ટલ બચત બેંક શ્રેણીમાં સર્વોચ્ચ આવક સિદ્ધિ મેળવવા બદલ સન્માનિત કરવામાં આવ્યા. શ્રી પી. જે. સોલંકીને નવરંગપુરા હેડ પોસ્ટ ઓફિસ તથા શ્રી ડી. એમ. રાઠોડને ગાંધીનગર હેડ

કોંગ્રેસની બેટરી ડિસ્ચાર્જ, રાહુલ પાણી નાખે તોય ગાડી સ્ટાર્ટ નથી થતી": કડીમાં ભાજપના જ નેતાઓ પર નીતિન પટેલના આકરા પ્રહારો



તેવાર યાજી વાળાને સંઘર્ષની શું ખબર? 'કમળ' અને મોદીના નામે ગુતીને બિસ્સામાં હાથ નાખી ફરતા નેતાઓને પૂર્વ ડેયુટી સીએમએ મંચ પરથી

કડીમાં યોજાયેલા એક અભિવાદન કાર્યક્રમમાં ગુજરાતના પૂર્વ નાયબ મુખ્યમંત્રી અને ભાજપના કદાવર નેતા નીતિન પટેલે પોતાના આગવા અને કડક અંદાજમાં પ્રવચન આપીને રાજ્યના રાજકારણમાં ગરમચો લાવી દીધો છે. જંગી વિજયના આ ઉત્સવમાં તેમણે એકતરફ વિરોધ પણ કોંગ્રેસની વર્તમાન સ્થિતિ પર આકરા કટાક્ષ કર્યા હતા, તો શ્રીજી તરફ પક્ષના જ આગસુ અને માત્ર નસીબના જોરે ચૂંટાયેલા નવા નેતાઓને મંચ પરથી જાહેરમાં ખખડાવ્યા હતા. નીતિન પટેલે ભાજપના શરૂઆતના સંઘર્ષના દિવસો, પચ્ચરમારાના બનાવો અને રામ મંદિર આંદોલનમાં નરેન્દ્ર મોદીની ભૂમિકાને યાદ કરીને કાર્યકરોને સતત 'ચાજ' અને સક્રિય રહેવાની કડક શબ્દોમાં ચીમકી આપી છે, જે હાલ રાજકીય વર્તુળોમાં ભારે ચર્ચાનો વિષય બન્યો છે.

નીતિન પટેલે આજના સમયના ચૂંટાયેલા પ્રતિનિધિઓ અને નવી પેઢીના કાર્યકરો પર નિશાન સાધતા કહ્યું કે, xઘણા લોકો નસીબદાર હોય છે, જેમને

તેવાર ડીશ (ભોજન) મળે એટલે આવીને એર કન્ડિશન રૂમમાં બેસી જવાનું હોય છે. તેમને ખબર નથી કે કાર્યકર્તાઓએ ભૂતકાળમાં કેટલી મહેનત કરી છે. xતેમણે સ્પષ્ટ શબ્દોમાં આકોશ ઠાકવતા ઉમેર્યું કે xહાલમાં ઘણા ઉમેદવારો માત્ર પ્રધાનમંત્રી નરેન્દ્ર મોદીના નામે, મુખ્યમંત્રી ભૂપેન્દ્ર પટેલની સરકારના કામો અને પક્ષના 'કમળ'ના નિશાનને જોઈને જ જીતી જાય છે. પ્રજા નરેન્દ્રભાઈ અને કમળને જોઈને ફટાફટ વોટ આપી દે છે. પરંતુ, ઘણા ઉમેદવારો એવા છે જે ચૂંટાયા પછી કોઈ જ કામગીરી નથી કરતા અને કોઈ જવાબદારી લીધા વગર બસ બિસ્સામાં હાથ નાખીને ફર્યા કરે છે. x

ચૂંટાયેલા સભ્યોને જવાબદારીનું ભાન કરાવતા પૂર્વ ડેયુટી સીએમએ જણાવ્યું કે, પક્ષનો મેન્ટેડ અને પ્રજાનો સહયોગ મળે એટલે જીતી જવાય, પણ જીત્યા પછી શું? પ્રજાને માત્ર 'આવો બેસો' કહી મોઠો આવકાર આપવાથી કામ નહીં ચાલે. જો રક્ષામાં ખાડો પડ્યો હોય તો તે પૂરવો પડે અને કોઈ ભીમાર હોય તો તેને હોસ્પિટલ પહોંચાડવાની વ્યવસ્થા કરવી પડે.

'તમારું કામ કાલ થઈ જશે' તેવી માનસિકતા પર પ્રહાર કરતા તેમણે ચીમકી આપી કે, xકાલ કટી ઉગતી નથી. પાંચ વર્ષ પૂરા થઈ જાય તો પણ કામ થતું નથી. xઆજની સત્તા રાતોરાત નથી મળી તે સમજાવતા નીતિન પટેલે ભાજપના શરૂઆતના સંઘર્ષના દિવસો વાગોળ્યા હતા. તેમણે જણાવ્યું કે, ૧૯૯૦ સુધી કડી તાલુકામાં ભાજપ ક્યારેય જીત્યું ન હતું (માત્ર એક વાર પ્રહલાદભાઈ ભગત જીત્યા હતા). ૧૯૯૦માં જ્યારે તેમને પહેલીવાર ટિકિટ મળી ત્યારે ભાજપના કાર્યકરો ગામડાઓમાં પગ પણ મૂકી શકતા ન હતા. તેમના પર પચ્ચરમારો થતો, પડદા સળગાવી દેવાતા અને પોસ્ટરો ફાડી નાખવામાં આવતા હતા.

તેમણે કલોલના હાજીપુર ગામનો એક ડરાવણો કિસ્સો શેર કરતા કહ્યું કે, તેઓ જ્યારે એક પટેલ પરિવારના ઘરે કુટુંબ મીટિંગ માટે બેઠા હતા, ત્યારે કોંગ્રેસના તત્ત્વોએ પચ્ચરમારો કરીને બારીઓના કાચ તોડી નાખ્યા હતા અને પોતાનો જીવ બચાવવા માટે ભાગવું પડ્યું હતું. આવા કપરા સંઘર્ષ અને જૂના કાર્યકરોની લોહી-પત્તીનાની મહેનત પછી તેઓ ૨૫૦૦ નીતિન પટેલે જણાવ્યું કે

પ્રેમી સાથે મળીને ઘડચું હતું કાવતરું નિકોલના જ્વેલર્સમાંથી ૧.૧૧ કરોડના ઠાગીના ચોરનાર સેલ્સગર્લ ઝડપાઈ

અમદાવાદના નિકોલ અને બંગડીઓ, મંગળસૂત્ર અને વિસ્તારમાં આવેલ 'અભૂષણ ગોલ્ડ એન્ડ સિલ્વર' જ્વેલર્સના શોરૂમમાં કરોડો રૂપિયાના ઠાગીનાની ચોરીનો ચોંકાવનારો મામલો સામે આવ્યો હતો. શોરૂમમાં જ સેલ્સગર્લ તરીકે કામ કરતી યુવતીએ આયોજનબદ્ધ રીતે અંદાજે ૧.૧૧ કરોડ રૂપિયાની કિંમતના સોનાના ઠાગીનાની ચોરી આચરી હતી. આ ઘટના બાદ કેટલાય દિવસોથી દરાર આરોપી સેલ્સ ગર્લ અને તેના પ્રેમીની કાંઈમ બ્રાન્ચે અમદાવાદમાંથી જ ધરપકડ કરી લીધી છે.

નિકોલમાં અનમોલ સર્કલ પાસે આવેલા ત્રિવિટી શોપિંગ મોલમાં 'અભૂષણ ગોલ્ડ એન્ડ સિલ્વર' નામનો મોટો શોરૂમ આવેલો છે. આ શોરૂમના માલિક દર્શનભાઈ શોરૂમ મેનેજમેન્ટ દ્વારા નિયમિત સ્ટોક વેરિફિકેશન (ઓડિટ) કરવામાં આવ્યું હતું. આ આંતરિક તપાસ દરમિયાન હિસાબ અને સ્ટોકમાં મોટી ગડબડ સામે આવી હતી, જેમાં કુલ ૧.૨૧૧.૯૯૧ ગ્રામ (આશરે ૧ કિલો અને ૨૧૨ગ્રામ) સોનું ઓછું હોવાનું માલૂમ પડ્યું હતું. ચોરાયેલા ઘરેણાંમાં સોનાની ચેઈન, વીટી અને બંગડીઓ, મંગળસૂત્ર અને પેન્ડન્ટ, સોનાની ઘડિયાળ અને અન્ય કિંમતી ઘરેણાં મળીને અંદાજે ૧.૧૧ કરોડથી વધુના ઠાગીના ચોરીને ફરાર થઈ ગઈ હતી.

શોરૂમમાં સ્ટોક ઓછો હોવાની અને હિસાબમાં ગડબડની જાણ થતાં જ માલિકને ત્યાં કામ કરતી સેલ્સગર્લ હર્ષિદા શેઠી પર શંકા ગઈ હતી. કારણ કે તે અચાનક ફરાર થઈ ગઈ હતી. મામલો પોલીસ મથકે પહોંચતા નિકોલ પોલીસે ગુનો નોંધી તપાસ શરૂ કરી હતી. જ્યારે શોરૂમના સીસીટીવી ફૂટેજ ચેક કરતા પોલીસ પણ ચોંકી ઉઠી હતી. વીડિયોમાં હર્ષિદા પોતાની પાછળ રહેલા કબાટમાંથી સોનાના ઘરેણાં કાઢીને પોતાના કપડાંના ગજવામાં છુપાવતા સ્પષ્ટ દેખાઈ હતી. ત્યારબાદ તે ઉપરના માળે સ્ટોરરૂમમાં જઈ પોતાની બેગ લઈને શોરૂમની બહાર નીકળી ગઈ હતી. પોલીસ અને કાંઈમ બ્રાન્ચની સંયુક્ત તપાસમાં અનેક સીસીટીવી (CCTV) ફૂટેજ અને ટેકનિકલ એનાલિસિસના આધારે લોકેશન ટ્રેસ કરીને આરોપી હર્ષિદા શેઠીને ઝડપી પાડવામાં આવી હતી. બીજ તરફ આ કરોડોની ચોરીના સમગ્ર કાવતરામાં હર્ષિદાના પ્રેમીની પાછળ સક્રિય સંડોવણી હતી. બંનેએ મળીને જ અગાઉથી નક્કી કર્યા મુજબ એક-એક કરીને ઠાગીના ગાયબ કર્યા હોવાની આશંકા છે. અમદાવાદ કાંઈમ બ્રાન્ચના જણાવ્યું કે, 'અમે ભાતમીના આધારે હર્ષિદાને અમદાવાદથી પકડી લીધી છે, જે સારી લાઈફ જીવવાની લાલચમાં ચોરી કરીને પોતાના પ્રેમી સાથે ઢિલકી અને ઋષિકેશ કરતી હતી. તેનો પ્રેમી અમદાવાદમાં જ પ્રિન્ટિંગ મશીનનું કામ કરે છે.'

હાલ પોલીસે હર્ષિદાના પ્રેમીની પણ અટકાયત કરી સઘન પુછપરછ હાથ ધરી છે. હાલ નિકોલ પોલીસ અને કાંઈમ બ્રાન્ચ દ્વારા બંને આરોપીઓના બેંક એકાઉન્ટના ટ્રાન્ઝેક્શન અને મોબાઈલ કોલ રિટેઈલ રેકોર્ડ (CDR)ની ચકાસણી. આ કિંમતી ઠાગીના વેચવામાં કે છુપાવવામાં અન્ય કોઈ ગ્રીજ વ્યક્તિ સંડોવાયેલી છે કે નહીં તેની તપાસ કરાઈ રહી છે.